



अधिकतम 33.7 डिग्री
न्यूनतम 22.6 डिग्री

जीटी रोड मूवि

हरिभूमि

रोहतक, सोमवार, 29 सितंबर, 2025

12 शहीद भगत सिंह के जन्म दिवस पर किया रक्तदान



12 स्वास्थ्य शिविर में 405 लोगों ने अपनी जांच करवाई



खबर संक्षेप

कार ने मारी टक्कर सास और बहु घायल जीवित। जेल के निकट रोहतक रोड बाईपास पर तेजरफ्तार कार की टक्कर से स्कूटी सवार सास व बहु घायल हो गईं। सुभाष नगर निवासी पुष्पा ने पुलिस को दी शिकायत में बताया कि वह अपनी सास को स्कूटी पर लेकर गोहाना रोड की तरफ जा रही थीं। जेल के निकट रेलवे ओवरब्रिज से उतरते ही तेज रफ्तार कार ने उनकी स्कूटी को टक्कर मार दी। जिसमें दोनों को काफी चोट आई। कार चालक मौके से फरार हो गया।

फर्नीचर दुकान के एसी आउटर चोरी, केस दर्ज जीवित। सफाई रोड फर्नीचर की दुकान से बीती रात चोरों ने तीन एसी आउटर तथा गद्दे चोरी कर लिए। शिकायत के आधार पर सिविल लाइन थाना पुलिस ने चोरी का मामला दर्ज कर जांच शुरू कर दी है। गांव देवतपुर निवासी मोहित ने पुलिस को दी शिकायत में बताया कि उसकी सफाई रोड पर फर्नीचर की दुकान है। बीती रात चोरों ने दुकान से तीन एसी आउटर व गद्दे चोरी कर लिए।

सर्विस सेंटर का टूटा ताला, सामान चोरी जीवित। गांव अहिरका के निकट बीती रात चोरों ने सर्विस सेंटर का ताला तोड़ कर इन्वर्टर, बैटरी समेत अन्य सामान चोरी कर लिया। शिकायत के आधार पर सदर थाना पुलिस ने मामला दर्ज कर जांच शुरू कर दी है। गांव अहिरका निवासी रोशनलाल ने पुलिस को दी शिकायत में बताया कि उसने गांव के निकट सर्विस स्टेशन लगाया हुआ है।

करनाल की कालीदास रंगशाला में सिख सम्मेलन आयोजित

हरिभूमि न्यूज़ ▶▶ करनाल

करनाल की कालीदास रंगशाला में रविवार को सिख सम्मेलन का आयोजन हुआ। इस अवसर पर बतौर मुख्य अतिथि पहुंचे केंद्रीय ऊर्जा, आवास एवं शहरी कार्य मंत्री मनोहर लाल ने कहा कि हमें देश व समाज के हित में बलिदान देने वाले सिख गुरुओं के आदर्शों को अपनाया चाहिए।

उन्होंने कहा कि समाज को एकजुट रहकर उन ताकतों से सावधान रहना चाहिए जो देश को तोड़ने का काम करती हैं। उन्होंने ने

मुगलों और अंग्रेजों से लड़ते हुए लाखों सिखों ने अपने प्राणों की अहुति दी।

खालसा पंथ की स्थापना कर धर्म की रक्षा के लिए संघर्ष किया। मुगलों और अंग्रेजों से लड़ते हुए लाखों सिखों ने अपने प्राणों की अहुति दी।

1984 दंगा पीड़ितों को मिलेगा सरकारी रोजगार
मनोहर लाल ने कहा कि हरियाणा सरकार ने सिख समाज से जुड़ी कई ऐतिहासिक मांगों पूरी की हैं। 1984 दंगा पीड़ित परिवारों के एक सदस्य को सरकारी नौकरी देने का निर्णय लिया गया है। विधानसभा में इसकी घोषणा की जा चुकी है और

सिख गुरुओं के आदर्श हमें समाज और देश हित में बलिदान का संदेश देते हैं : मनोहर लाल

सम्मेलन में बतौर मुख्यातिथि केंद्रीय मंत्री मनोहर लाल बोले, समाज को एकजुट रहकर उन ताकतों से सावधान रहना चाहिए जो देश को तोड़ने का काम करती हैं।



करनाल। सिख सम्मेलन में मौजूद केंद्रीय ऊर्जा, आवास एवं शहरी कार्य मंत्री मनोहर लाल व अन्य।

योग्यता के अनुसार पीड़ित परिवारों को रोजगार प्रदान किया जाएगा।

विस अध्यक्ष ने दी बधाई

विधानसभा अध्यक्ष हरविन्द्र कल्याण ने कहा कि सिख समाज बहादुरी और बलिदान का प्रतीक है। गुरुओं ने धर्म और संस्कृति की रक्षा के लिए अपना सर्वस्व न्योछावर किया। उन्होंने केंद्रीय मंत्री मनोहर लाल के प्रयासों की सराहना की और कहा कि उन्होंने संत-महापुरुषों की जयंती मनाने की परंपरा शुरू कर समाज को प्रेरित किया। विधायक जगमोहन आनंद ने कहा कि संत-महापुरुषों की

15 सूत्री मांगपत्र सौंपा

भाजपा नेता त्रिलोचन सिंह ने केंद्रीय मंत्री को 15 सूत्री मांग पत्र सौंपा। भाजपा ने 1984 के दंगों के आरोपियों को सजा दिलाने और पीड़ितों को न्याय दिलाने का कार्य किया है।

विचारधारा जन-जन तक पहुंचे, इसी सोच के तहत केंद्रीय मंत्री मनोहर लाल ने संत-महापुरुष विचार प्रचार-प्रसार योजना की शुरुआत की थी।

आज इसी के अंतर्गत सिख गुरुओं और महापुरुषों की जयंती मनाई जा रही है। उन्होंने 1984 पीड़ितों को नौकरी देने की घोषणा पर सरकार का धन्यवाद किया।

ये रहे मौजूद

कार्यक्रम में बलजीत सिंह दादवाल, विधायक रामकुमार कश्यप, भगवानदास कबीरपंथी, विधायक योगेंद्र राणा, मेयर रेनु बाला गुप्ता, भाजपा जिलाध्यक्ष प्रवीण लाठर, भाजपा नेता बृज गुप्ता, डॉ. प्रभलीन सिंह, कविंद्र राणा, गुलाब सिंह मूनक, भूपेंद्र सिंह अंसंध, बाबा शोशा सिंह डाचर, जितेंद्र सिंह गोविंदगढ़, शिंदू सिंह, कर्मपाल सिंह, गुरलाल सिंह, प्रभजोत सिंह सिधू, बाबा जोगा सिंह, पार्षद हरजीत सिंह लाडी, मनिंद सिंह संदी, अशोक खुराना, नीटू मान आदि गणमान्य लोग मौजूद रहे।

जरूरतमंद की सेवा से बड़ा कोई पुण्य नहीं

करनाल। केंद्रीय ऊर्जा, आवास एवं शहरी कार्य मंत्री मनोहर लाल ने सेक्टर-8 स्थित अत्यावृत्त भवन में जेसीआई करनाल गोल्डन ब्रान आयोजित सामूहिक विद्याह स्मारोह में 10 जोड़ों को आशीर्वाद दिया। उन्होंने प्रत्येक जोड़े को 1100 रुपये शत्रुण स्वरूप प्रदान किए और कहा कि जरूरतमंद की सेवा सबसे बड़ा पुण्य है। इस मौके पर विधायक जगमोहन आनंद, योगेंद्र राणा, मेयर रेनु बाला गुप्ता, जिला भाजपा अध्यक्ष प्रवीण लाठर समेत जेसीआई पदाधिकारी मौजूद रहे। इससे पूर्व केंद्रीय मंत्री मनोहर लाल ने भाजपा कार्यलय कर्ण कमल में प्रधानमंत्री नरेंद्र मोदी के वन की बात कार्यक्रम का 126वां संस्करण सुना। उन्होंने लोकल फॉर लोकल पर जोर देते हुए कहा कि गांधी जयंती पर सभी लोग खादी उत्पाद खरीदें और दूसरों को भी इसके लिए प्रेरित करें। उन्होंने कहा कि स्थानीय उत्पाद खरीदने से न केवल पारंपरिक उद्योगों को बढ़ावा मिलता है बल्कि देश की अर्थव्यवस्था भी मजबूत होती है। इस अवसर पर पूर्व विधायक रमेश कश्यप, जिला भाजपा अध्यक्ष प्रवीण लाठर सहित पार्टी पदाधिकारी मौजूद रहे।

पानीपत को हरा-भरा शहर बनाएं : केंद्रीय मंत्री मनोहर



पानीपत। ग्रीन मिशन के तहत आर्य कॉलेज में पौधा रोपते हुए केंद्रीय मंत्री मनोहर लाल आदि।

पानीपत। केंद्रीय कैबिनेट मंत्री मनोहर लाल ने आर्य पीजी कॉलेज में आयोजित पानीपत ग्रीन मिशन के पौधारोपण कार्यक्रम में हिस्सा लिया और स्वयं पौधा लगाकर पर्यावरण संरक्षण का संदेश दिया। वहीं, मनोहर लाल ने कहा कि अधिक से अधिक संख्या में पौधे रोप कर पानीपत को हरा भरा शहर बनाए जाने की मुहिम जारी है। उन्होंने कहा कि अधिक से अधिक संख्या में लोगों को विशेषकर युवाओं को ग्रीन मिशन से जोड़ें। इधर, संयोजक संदीप जिंदल एडवोकेट ने बताया कि मंत्री मनोहर लाल ने पौधा रोप कर ग्रीन मिशन की टीम का हौसला बढ़ाया है। वहीं मुख्यमंत्री नारायण चैनी, भाजपा प्रदेशाध्यक्ष मोहन लाल बडोली आदि ने भी रोड धर्मशाला परिसर में पौधा रोप कर मिशन ग्रीन को बढ़ावा दिया है। दूसरी ओर, आर्य कॉलेज के प्राचार्य डॉ. जगदीश गुप्ता ने बताया कि पर्यावरण जितना घना होगा मानवता उतनी सुखी होगी। वहीं मिशन ग्रीन के तहत पानीपत में एक लाख से अधिक पौधे रोपे जाने के नैक कार्य में आर्य कॉलेज प्रशासन हर संभव सहयोग दे रहा है।

नई जीएसटी दरों से निर्धन व मध्यम वर्ग को लाभ होगा : कृष्ण लाल पंवार

हरिभूमि न्यूज़ ▶▶ इसराना

हरियाणा के विकास, पंचायत एवं खनन मंत्री कृष्ण लाल पंवार ने रविवार को मडलौडा अनाज मंडी में प्रधान दीपक गर्ग के प्रतिष्ठान पर अनाज मंडी में आयोजित प्रेस वार्ता की और नई जीएसटी दरों को लेकर व्यापारियों से चर्चा भी की। उन्होंने उपस्थित लोगों से भी बात की और नई जीएसटी दरों से कीमतों में आई कमी पर उन्हें बधाई दी। वहीं, मंत्री पंवार ने कहा कि प्रधानमंत्री नरेन्द्र मोदी के नेतृत्व में जीएसटी की दरों को घटाकर ऐतिहासिक फैसला लिया गया है। इसका सबसे ज्यादा



पानीपत। इसराना की अनाज मंडी में अटल कैंटीन का शुभारंभ करते हुए पंचायत विकास मंत्री कृष्ण पंवार, आदि।

फायदा देश के गरीब एवं मध्यम वर्ग को होगा। दूसरी ओर, मंत्री कृष्ण लाल पंवार ने रविवार को मडलौडा अनाज मंडी में बड़ी एलईडी पर व्यापारियों के बीच प्रधानमंत्री नरेन्द्र मोदी के मन की बात कार्यक्रम को

सुना और उपस्थित लोगों को संबोधित करते हुए कहा कि मोदी के नेतृत्व में भारत दुनिया में लगातार ताकतवर देश बनता जा रहा है। वहीं उन्होंने जनता से स्वदेशी उत्पादों को अपनाने की अपील की।

युवक को जर्मनी की जगह रूस भेजा

कैथल। सीवन के गांव जुनेदपुर के युवक को जर्मनी भेजने के नाम पर 8 लाख 10 हजार की धोखाधड़ी कर ली। एजेंट ने युवक को जर्मनी भेजने का झांसा दिया, लेकिन उसे जर्मनी को बजाय रूस में भेज दिया। जुनेदपुर निवासी नीतू ने पुलिस को बताया कि उसका भाई कर्मचंद विदेश जाना चाहता था। उन्होंने एजेंट बिट्टू से बातचीत की। आरोपी ने उसके भाई को जर्मनी भेजने की बात कही और उसका पासपोर्ट व अन्य दस्तावेज ले लिए। रुपए लेने के बाद आरोपी ने उसे जुलाई 2025 में भारत से रूस भेज दिया। काफी समय बीतने के बाद भी उसके भाई को जर्मनी नहीं भेजा तो उन्होंने एजेंट से बातचीत की। पहले तो एजेंट उनको आश्वासन देता रहा, लेकिन बाद में भाई को जर्मनी भेजने की बात से मना कर गया।

चाकू से युवक की हत्या

हरिभूमि न्यूज़ ▶▶ कुरुक्षेत्र
शनिवार रात्रि खेड़ी मारकंडा रोड पर तीन बदमाशों ने एक युवक को चाकू से ताबड़तोड़ हमला करके निर्मम हत्या कर दी। युवक अपने पूर्व मंत्री सुभाष सुधा के आवासन पर ग्रामीणों ने खोला जाम दौरेन बाइक पर आए 3 बदमाशों ने लात मारकर उनकी बाइक को गिरा दिया और उन पर हमला कर दिया। मृतक की पहचान प्रिंस (21) निवासी शादीपुर शहीदां के रूप में हुई। प्रिंस महाराणा प्रताप चौक के पास गार्मेंट्स की दुकान पर काम

हत्याओं की गिरफ्तारी की मांग को लेकर कुरुक्षेत्र कैथल स्टेट हाइवे पर दो घंटे तक लगाया जाम



कुरुक्षेत्र। एलएनजेपी अस्पताल के समक्ष सड़क पर जाम लगाकर बंदे ग्रामीण।

करता था। प्रिंस का छोटा भाई पारस अंबेडकर चौक के पास एक शॉपिंग सेंटर में लगा हुआ है। वही रविवार सुबह मृतक के परिजन व ग्रामीण

एलएनजेपी अस्पताल में एकत्रित हुए और हत्याओं की गिरफ्तारी की मांग को लेकर कुरुक्षेत्र-कैथल स्टेट हाइवे पर एलएनजेपी अस्पताल के

सामने जाम लगा दिया। इससे वाहनों की लंबी कतार लग गई। मौके पर मौजूद पुलिस कर्मियों ने वाहनों को वैकल्पिक मार्गों से निकाला। जाम लगा रहे लोगों का कहना है कि उन्होंने आरोपियों की जानकारी पुलिस को दी है, लेकिन अब तक गिरफ्तारी नहीं हुई। इससे पहले डीएसपी रणधीर सिंह ने उनको समझाने की कोशिश की, लेकिन परिजन गिरफ्तारी की मांग पर अड़े हैं। करीब 2 घंटे के जाम के बाद पूर्व राज्यमंत्री सुभाष सुधा के 2 दिन में कार्रवाई के आश्वासन पर परिजन जाम खोलने को राजी हो गए। पुलिस ने इस संदर्भ में मृतक के भाई पारस की शिकायत पर मनीष और अंकित समेत 3 के खिलाफ मामला दर्ज किया है।

विश्व हृदय दिवस : साइकिल रैली के जरिए चालकों ने दिल को किया तंदुरुस्त

नारायणगढ़। विश्व हृदय दिवस के अवसर पर प्राइवेट अस्पताल व दशमेश क्रिकेट क्लब खानपुर लखाने के संयुक्त तत्वाधान में द्वितीय साइकिल रैली का आयोजन किया गया। इस कार्यक्रम में डीएसपी सूरज चावला मुख्य अतिथि रहे। उन्होंने स्वयं भी साइकिल चलाकर पूरी यात्रा में भाग लिया। चावला ने लोगों से अपील की कि दिन के 24 घंटे में से इंसान को अपने शरीर और अपने लिए 30 मिनट का समय जरूर देना चाहिए ताकि शरीर स्वस्थ रहे। उन्होंने कहा कि चिता दिल व दिमाग दोनों के लिए हानिकारक है इसलिए हमें अपने शरीर को स्वस्थ रखने के लिए चिता को जीवन से दूर करना चाहिए।

डीएसपी सूरज चावला बोले, दिल को तंदुरुस्त रखने के लिए आधा घंटा रोज करें व्यायाम

उन्होंने कहा कि इस तरह के आयोजन लोगों में जागरूकता लाने का कार्य करते हैं। उन्हें प्रशंसा है कि इन संस्थाओं ने उन्हें इस कार्य में शामिल होने का अवसर प्रदान किया। साइकिल रैली पंचायत भवन खानपुर लखाना तक गई। गांव बरसुमाजरा पहुंचने पर कारगिल शहीद पवन कुमार सेना की प्रतिमा पर माल्यार्पण कर शहीद सैनिक को नमन किया गया।

बरसुमाजरा में गांधीजी ने साइकिल यात्रा का जोरदार स्वागत किया व जलपान करवाया। खानपुर लखाना पंचायत पर पहुंचने पर गांधीवासियों एवं दशमेश क्रिकेट क्लब के सदस्यों ने मुख्यअतिथि, विशिष्ट अतिथि डॉ. राजेश नांदल, डॉ. मनोज बंसल सहित अन्य अतिथियों का स्वागत किया। कार्यक्रम के शुभारंभ अवसर पर सेवानिवृत्त अध्यापक सुखदेव राज ने स्वस्थ जीवनशैली अपनाने और समाज को नशामुक्त करने का आह्वान किया। डॉ. अमिच्छ भूषण ने कहा कि हर व्यक्ति को समाज के प्रति अपनी नैतिक जिम्मेदारी निभानी चाहिए। समाज को नशामुक्त बनाने का संकल्प दोहराया।

पुलिस ने उजागर की लूट की झूठी कहानी

कैथल। पुलिस ने महज 12 घंटे में ही कथित लूट की घटना का पर्दाफाश कर दिया। शिकायतकर्ता ने खुद कहानी रची थी। पुलिस प्रवक्ता ने बताया की 26 सितंबर को रात 7:27 बजे कंट्रोल रूम कैथल में सूचना मिली कि भूना-चौका रोड पर बाइक सवार दो अज्ञात युवकों ने गुरपीत सिंह पुत्र कुलवंत सिंह निवासी वार्ड-5, शक्ति नगर कैथल के सिर पर रॉड मारकर उसके बैग में रखे 2 लाख छीनकर फरार हो गए। एसपी उपासना ने तत्काल डीएसपी गुहला कुलदीप सिंह बेनीवाल को अध्यक्षता में

विशेष जांच टीम गठित की। टीम में थाना गुहला प्रभारी इंस्पेक्टर सुनील कुमार, उप निरीक्षक रमेश कुमार (इंचार्ज स्पेशल डिटेक्टिव यूनिट कैथल) सहित पुलिस के अनुभवी अधिकारी शामिल थे। थाना गुहला में केस दर्ज कर जांच शुरू की। पुलिस टीमों ने पूरी रात घटनास्थल का निरीक्षण, तकनीकी साक्ष्य जुटाने, गवाहों से पूछताछ और संदिग्धों की पड़ताल में लगाई। जांच में सामने आया कि शिकायतकर्ता गुरपीत सिंह, जो सुनार का कार्य करता है, को व्यापार में भारी घाटा हुआ था।

कहीं सास और बहू तो कहीं पति-पत्नी ने एक साथ दी परीक्षा चाहे एक रोटी कम खाएं, लेकिन बच्चों को जरूर पढ़ाएं

परीक्षा देने के केंद्र पहुंचा 76 साल का बुजुर्ग, 6 हजार ने दी परीक्षा
हरिभूमि न्यूज़ ▶▶ बराड़ा
निरक्षरता का कलंक मिटाने के उद्देश्य से चलाए जा रहे "उल्लास कार्यक्रम" के तहत तीसरे चरण की परीक्षा रविवार को जिलेभर के 465 सामाजिक जनचेतना केंद्रों पर आयोजित की गई। इस बार 4868 लर्नेस परीक्षा में शामिल हुए। इसमें विशेष बात यह रही कि परीक्षा केंद्रों पर शिक्षा के प्रति बुजुर्गों का उत्साह देखने लायक था। कहीं पति-पत्नी साथ बैठे परीक्षा दे रहे थे तो कहीं सास-



बहु ने एक साथ पेपर हल किया। मोहड़ा स्कूल में पोता अपने दादा को, और दुराना में पोती अपनी दादी को परीक्षा दिलाने स्कूल लेकर



पहंची। इससे पहले पहले चरण की परीक्षा 22 सितंबर 2024 को हुई थी। उसमें जिले के 6721 लर्नेस शामिल हुए थे जबकि 6141 ने

परीक्षा पास की थी। दूसरे चरण की परीक्षा 30 मार्च 2025 को हुई थी जिसमें 4872 लर्नेस में से 4685 सफल हुए थे। अब तक जिले के 10,826 लर्नेस परीक्षा पास कर चुके हैं। जिला शिक्षा अधिकारी सुधीर कालड़ा ने मोहड़ा, दुराना, माजरी, बलाना, नूरपुर कांकपुर व धन्यौड़ा के परीक्षा केंद्रों का निरीक्षण किया। उन्होंने बलाना केंद्र पर लर्नेस के साथ वृक्षारोपण भी किया। निरीक्षण के दौरान कई प्रेरणादायक दृश्य सामने आए। धन्यौड़ा केंद्र पर 76 वर्षीय लर्नेर ने कहा - "लोग बच्चों को रोटी कम खाएं लेकिन बच्चों को जरूर पढ़ाएं। मोहड़ा की 71 वर्षीय लर्नेर ने सबसे पहले पेपर खत्म कर सबको चौका दिया। उन्होंने मुस्कुराते हुए कहा - "मेरी पोती मुझे रोपे पढ़ाती है तो क्यों न मैं जल्दी करूँ।

पोती ने दादी को परीक्षा केंद्र पहुंचाया

दुराना की कक्षा पांच की छात्रा वाणी ने अपनी दादी और दादी की सहेली को पढ़ना-लिखना सिखाने के साथ-साथ परीक्षा दिलाने स्कूल तक पहुंचाया। दुखेड़ी में सास कांता देवी और बहू सोनिया ने साथ परीक्षा दी। जलहोड़ा में पति-पत्नी एक साथ पेपर हल करते नजर आए। जिला शिक्षा अधिकारी सुधीर कालड़ा ने सभी लर्नेस को शुभकामनाएं देते हुए कहा कि यह अभियान गांव-गांव शिक्षा को नई रोशनी फैला रहा है।

किसान बोले, छह दिन बाद भी नहीं हुआ भुगतान

अनाजमंडियों से धान का उठान शुरू होने से किसानों को फसल का भुगतान होने की उम्मीद
हरिभूमि न्यूज़ ▶▶ अंबाला
धान खरीद के छह दिन बाद अनाज मंडियों में उठान शुरू हो गया। शनिवार को डीएफएससी एजेंसी ने अंबाला शहर व साहा मंडी में धान का उठान शुरू करवाया। उठान शुरू होने के बाद अब किसानों को भुगतान होगा। वहीं पोर्टल पर किसानों की धान सत्यापित न होने से मंडी में गेट पास करने में अभी भी दिक्कत आ रही है। किसान मंडी में फसल लेकर पहुंच रहे हैं। पोर्टल पर उनकी फसल नहीं दर्शायी जा रही, जिससे किसानों को दिक्कत बढ़ रही है। इस वजह से किसानों को मार्केट कमेट्री की ओर से अभी मैनुअल गेट पास काटने पड़ रहे हैं। जिला खाद्य एवं आपूर्ति निबंधक अपार तिवारी ने बताया कि राइस मिलर्स के पंजीकरण होने के बाद अंबाला शहर व साहा मंडी में धान का उठान होना शुरू हो गया है। अब किसानों का भुगतान करवाया जाएगा। राइस मिलर्स एसोसिएशन अंबाला शहर के प्रधान राजेश बंसल ने बताया कि धान उठान के लिए राइस मिलर्स के पंजीकरण हो रहे हैं और धान उठान का कार्य भी शुरू हो गया है। 22 सितंबर को धान की खरीद शुरू हुई है। किसान मंडी में फसल लेकर 72 घंटे में खरीद एजेंसियों की ओर से भुगतान किया जाता है।

खबर संक्षेप

भगत सिंह की प्रतिमा पर किया माल्यार्पण
कुरुक्षेत्र। शहीद भगत सिंह के 119वें जन्मदिवस के अवसर पर शहीद भगत सिंह दिशा ट्रस्ट, जन संघर्ष मंच हरियाणा, निर्माणकार्य मजदूर मित्री यूनियन और मनरेगा मजदूर यूनियन के संयुक्त तत्वाधान में कार्यक्रम आयोजित किया गया। सर्वप्रथम शहीद भगत सिंह दिशा संस्थान में स्थित भगतसिंह की प्रतिमा पर माल्यार्पण किया गया और इन्कलाब जिंदाबाद, शहीद भगत सिंह अमर रहे आदि नारे लगाकर भगतसिंह के न्कलाबी रास्ते पर चलने का संकल्प लिया गया।

नवरात्रि में दिव्य शक्तियों की होती प्राप्ति : औलिया कुरुक्षेत्र। श्रीदुर्गा देवी मन्दिर पिपली के पीठाधीश और समर्थगुरु धारा हिमाचल के जोनल कोऑर्डिनेटर आचार्य डॉ.सुरेश मिश्रा ने बताया कि कात्यायनी- माँ दुर्गा का छठा स्वरूप है- माँ कात्यायनी। नवरात्रि का छठा दिन माँ कात्यायनी का है। प्रसिद्ध महर्षि कात्यायन ने कठोर तप कर माँ से उनकी पुत्री के रूप में जन्म लेने का वरदान माँगा, ऋषि की तपस्या से प्रसन्न होकर माँ पराम्बा ने उनकी इस इच्छा को पूरा किया और ऋषि कात्यायन की पुत्री देवी कात्यायनी कलाई के चार भुजा धारी माँ कात्यायनी सिंह पर सवार है। अपने एक हाथ में तलवार और दूसरे में अपना प्रिय पुष्य कमल लिये हुए हैं।

प्रतियोगिता में 11 से 20 साल तक के करीब 500 खिलाड़ियों ने भाग लिया

28 किलो भार वर्ग में अनमोल और 32 किलो में जतिन को प्रथम स्थान

पढ़ाई के साथ खेलों में भी करियर बना सकते हैं विद्यार्थी, इसके लिए कड़ी मेहनत कर आगे बढ़ें

हरिभूमि न्यूज ▶▶ घरोड़ा

सेवा पखवाड़े के तहत आज जिला के गांव घोघड़ीपुर में जिला खेल विभाग की ओर से कुरुती प्रतियोगिता का आयोजन किया गया। इनका शुभारंभ हरियाणा विधानसभा अध्यक्ष हरविन्द्र कल्याण ने किया। प्रतियोगिता में 11 से 20 साल तक के करीब 500 खिलाड़ियों ने भाग लिया।

इस मौके पर श्री कल्याण ने जीवन में खेलों के महत्त्व पर प्रकाश डाला। उन्होंने कहा कि खेलों से शरीर तो हठ-पुष्ट बनता ही है, अनुशासन और भाईचारा भी बढ़ता है। हर बच्चे को इच्छा अनुसार किसी न किसी खेल में भाग लेना चाहिए। उन्होंने कहा कि आजकल युवा नशे की गिरफ्त में आ रहे हैं जो चिंता का विषय है। खेल इस बुराई से निजात दिलाने में सहायक हो सकते हैं। युवा शक्ति को नशे की बजाए अपनी ऊर्जा खेलों में लगानी चाहिए। जीवन में आगे बढ़ने के लिए मेहनत सबसे जरूरी है। मां-बाप और शिक्षकों का सम्मान करना चाहिए। उन्होंने कहा कि डॉ. एपीजे अब्दुल कलाम गरीब परिवार से थे।

विधानसभाध्यक्ष ने युवाओं से कड़ी मेहनत व संघर्ष की अपील



बच्चों के उज्ज्वल भविष्य की कामना की

विधानसभाध्यक्ष ने बच्चों के उज्ज्वल भविष्य की कामना की। उन्होंने चार खिलाड़ियों को एक-एक हजार रुपये देकर सम्मानित भी किया इस मौके पर जिला खेल अधिकारी राजबीर सिंह राणा, नोडल अधिकारी एडवेंचर जोगेंद्र कुमार, प्रशिक्षक सुरेंद्र चौहान, अश्वीन कुमार, वजीर सिंह, सतीश कुमार, ओंकार सिंह, कोच रोमिया मोकल मौजूद रहे।

लड़कियों के 28 किलोभार वर्ग में शिवांगी प्रथम और आरुषी असंघ को दूसरा स्थान

ये रहे लड़कों के परिणाम

लड़कों के 28 किलो भार वर्ग में अनमोल मंगलौरा प्रथम, सम्राट गगनसिंहा द्वितीय, 32 किलो में जतिन मंगलौरा प्रथम, मनीष गगनसिंहा द्वितीय, 35 किलो में सागर मंगलौरा प्रथम, जयंत द्वितीय, 40 किलो में शिवम गगनसिंहा प्रथम, देवेश गगनसिंहा द्वितीय, 46 किलो में विराण प्रथम, विदित गगनसिंहा द्वितीय, 52 किलो में अशीष मंगलौरा प्रथम, शिवम गगनसिंहा द्वितीय, 55 किलो में संवित करणाल प्रथम, नमन द्वितीय, 60 किलो में रिक्की सालनप्रथम, सावन द्वितीय, 65 किलो में अभिषेक सालन प्रथम, पिपुष मंगलौरा द्वितीय और 70 किलो में प्रिय मंगलौरा प्रथम व नमन करणाल द्वितीय रहे।

प्रतियोगिता में लड़कियों का शानदार प्रदर्शन

लड़कियों के 28 किलोभार वर्ग में शिवांगी मोर माजरा प्रथम, आरुषी असंघ द्वितीय, काफी तृतीय, 32 किलो में वासवी करणाल प्रथम, अस्था कलरी द्वितीय, वृंदा मोरमाजरा व पूरवी असंघ तृतीय, 36 किलो में लक्ष्मी गगनसिंहा प्रथम, चीनू मोर माजरा द्वितीय, सुनेहा मोर माजरा व याशिका करणाल तृतीय, 40 किलो में युक्ति मोर माजरा प्रथम, सोन मोर माजरा द्वितीय, श्रद्धा असंघ व मीनू मोर माजरा तृतीय रही। इसी प्रकार 46 किलो में मानसी गगनसिंहा प्रथम, शिल्पा मोर माजरा द्वितीय, वंशिका मोर माजरा व तन्व असंघ तृतीय, 49 किलो में अपेक्षा मोर माजरा प्रथम, मानसी मोर माजरा द्वितीय और इसी गांव की संस्कृति तृतीय रही। 53 किलो भार वर्ग में मनप्रीत करणाल प्रथम, मोना मोर माजरा द्वितीय, महक असंघ और वंशिका करणाल तृतीय रही, 56 किलो में कंगनप्रीत मोर माजरा प्रथम, संजना असंघ द्वितीय, 59 किलो में दीपांशी प्रथम, 62 किलो में अर्चना मोर माजरा प्रथम व कोमल द्वितीय रही।

खबर संक्षेप



खेत मजदूर यूनियन की राज्य कमेटी की बैठक

करणाल। एमसी कॉलेजी स्थित सीपीआई राज्य कार्यालय में हरियाणा खेत मजदूर यूनियन की राज्य कमेटी की बैठक प्रदेश अध्यक्ष अरुण कुमार शंकरकरनाल एडवोकेट की अध्यक्षता में संपन्न हुई। बैठक की शुरुआत शहीद-ए-आजम भगत सिंह की जयंती पर पुष्प अर्पित कर हुई। इसके बाद प्रदेश महासचिव कामरेड जिले सिंह पाल ने रिपोर्ट पेश की। राष्ट्रीय महासचिव कामरेड गुणजार सिंह गोरिया ने कहा कि भाजपा सरकार सार्वजनिक क्षेत्र के संस्थानों की ओन-पौने दामों पर कॉर्पोरेट घरानों को बेव रही है, जिससे एससी व ओबीसी वर्ग सहित गरीब युवाओं को रोजगार के अवसर नहीं मिल रहे।



विधायक जगमोहन आनंद ने सुनीं समस्याएं

करणाल। करणाल के विधायक जगमोहन आनंद हर रविवार को चाय पर चर्चा कार्यक्रम के माध्यम से जनता से सीधे संवाद स्थापित कर रहे हैं। रविवार को शहर के नेहरू पैलेस में आयोजित इस कार्यक्रम में बड़ी संख्या में नागरिक पहुंचे। विधायक ने सबसे पहले शहीद-ए-आजम भगत सिंह की जयंती पर उन्हें श्रद्धांजलि दी और शहीदों की याद में एक मिनट का मौन रखा। विधायक ने कहा कि यह कार्यक्रम किसी एक व्यक्ति का नहीं बल्कि पूरे शहरवासियों का साझा प्लेटफॉर्म है। कोई भी नागरिक अपनी समस्या और सुझाव लेकर यहां आ सकता है और यदि सुझाव जनहित में होगा तो उस पर तुरंत कार्रवाई की जाएगी।



सीता हरण का प्रसंग हुआ सुंदर मंचन

घरोड़ा। श्रीरामलाला कमेटी द्वारा आयोजित रामलाला मंचन में सीता हरण का प्रसंग बड़े ही मध्य और भावुक अंदाज में प्रस्तुत किया गया। रामलाला मंदिर में हजारों की संख्या में श्रद्धालु दर्शक इस विवाहसिक प्रसंग को देखने पहुंचे और 'जय श्रीराम' के जयकारों से पूरा पंडाल गूंज उठा। कार्यक्रम का शुभारंभ प्रसिद्ध समाजसेवी व व्यवसायी सुशील गर्ग तथा समाजसेवी भगत जोगेंद्र राणा ने प्रतीका काटकर किया। मुख्य अतिथियों ने रामलाला कमेटी के प्रयासों की सराहना करते हुए कहा कि इस प्रकार के धार्मिक आयोजन ने केवल हमारी परंपराओं को जीवित रखते हैं, बल्कि समाज को नैतिक मूल्यों और आदर्शों से भी जोड़ते हैं। सुशील गर्ग ने अपने संबोधन में कहा कि रामलाला भारतीय संस्कृति का जीवंत प्रतीक है। भगवान श्रीराम, माता सीता और लक्ष्मण के चरित्र आज भी समाज के लिए प्रेरणास्रोत हैं। उन्होंने कहा कि युवाओं को ऐसे मंचनों से जुड़कर धर्म और संस्कृति से प्रेरणा लेनी चाहिए।

दलित छात्रों की छात्रवृत्तियों में कटौती का आरोप

हरिभूमि न्यूज ▶▶ करनाल

करणाल जिले के दलित समाज के सामाजिक कार्यकर्ताओं, कर्मचारी नेताओं, संगठनों के प्रमुखों और जागरूक नागरिकों की एक विशेष बैठक संत शिरोमणि रविदास मंदिर, सदर बाजार में आयोजित की गई। बैठक में मुख्य अतिथि के रूप में जिला करनाल कांग्रेस कमेटी ग्रामीण प्रधान डॉ. राजेश वैध वाल्मीकि ने शिरकत की। बैठक का उद्देश्य भाजपा शासनकाल में दलित समाज को आ रही कठिनाइयों, अधिकारों के हनन और सामाजिक-राजनीतिक उपेक्षा पर चर्चा करना तथा आगामी संघर्ष की रणनीति तय करना था। बैठक को संबोधित करते

भाजपा सरकार दलित विरोधी मानसिकता से प्रेरित, संविधान पर कर रही हमला : डॉ. वैध



हुए डॉ. राजेश वैध वाल्मीकि ने कहा कि भाजपा सरकार दलित विरोधी मानसिकता से प्रेरित है और संविधान पर सीधा हमला कर रही है। आरक्षण को कमजोर करने की नीतियां अपनाई जा रही हैं। दलित छात्रों की छात्रवृत्तियों में कटौती की गई है। सरकारी नौकरियों में दलितों की भागीदारी घट रही है। जातीय अत्याचार बढ़ रहे हैं और न्याय में

देरी हो रही है। दलित बहुल क्षेत्रों में शिक्षा व स्वास्थ्य की उपेक्षा की जा रही है। बाबा साहब डॉ. भीमराव अंबेडकर के विचारों की लगातार अनदेखी की जा रही है। उन्होंने कहा कि भाजपा शासन में कर्मचारियों, श्रमिकों और युवाओं के साथ भेदभाव खुलेआम बढ़ा है, जिसे अब दलित समाज बर्दाश्त नहीं करेगा।

संगठित आंदोलन का किया आह्वान

डॉ. वैध ने कहा कि भाजपा सरकार के कार्यकाल में दलित समाज को सुनिश्चित तरीके से हाथिएर पर धकेला जा रहा है। अब आवश्यकता है कि सभी संगठन, कार्यकर्ता और जागरूक नागरिक मिलकर एक सशक्त आंदोलन की शुरुआत करें। उन्होंने कहा कि इस बैठक के निर्णयों में समाज में नई ऊर्जा और उम्मीद का संचार किया है। इस अवसर पर चेत राम, विद्यापणाल छिद, भारत भूषण, दलीप व्यास, हुकूम चंद, बिशन दास, जोगिंदर कर्दम, प्रकाश वीर, वेद प्रकाश, भारत दिल्ली, प्रभु दयाल, वीरेंद्र चावरीय, अशोक कुमार, लेखराम, नरसिंह सुनेकड़ा कार्यकर्ता शामिल रहे।

शिविर में गांव और कस्बों से पहुंचे सैकड़ों मरीज

हरिभूमि न्यूज ▶▶ करनाल

समाज सेवा और आमजन को बेहतर स्वास्थ्य सुविधाएं उपलब्ध करवाने के उद्देश्य से ईरोस अस्पताल, उचाना की ओर से रविवार को विशाल निःशुल्क स्वास्थ्य जांच शिविर आयोजित किया गया। शिविर का शुभारंभ स्थानीय गणमान्य व्यक्तियों और अस्पताल प्रबंधन द्वारा संयुक्त रूप से किया गया। सुबह से ही लोगों की भारी भीड़ उमड़ पड़ी और आसपास के गांवों व कस्बों से बड़ी संख्या में लोग स्वास्थ्य जांच के लिए पहुंचे। शिविर में आए मरीजों को विभिन्न रोगों की जांच और चिकित्सकीय परामर्श निःशुल्क

सैकड़ों लोगों ने करवाई अपने स्वास्थ्य की जांच जरूरतमंदों को चिकित्सकों ने दी दवाइयां



उपलब्ध कराया गया। साथ ही जरूरतमंद मरीजों को निःशुल्क दवाइयां भी वितरित की गईं। रक्त जांच के साथ-साथ एक्सरे जांच भी मुफ्त में की गई। शिविर में डॉ. संदीप चौधरी (मूत्र रोग विशेषज्ञ) डॉ. अश्विनी (न्यूरो शल्य चिकित्सक - मस्तिष्क व तंत्रिका तंत्र रोग) डॉ. राधा रमण (अस्थि रोग विशेषज्ञ -

हड्डी, जोड़ व रीढ़ रोग) डॉ. हरि कृष्ण राठी (स्तन, अंतःस्त्रावी व लैप्रोस्कोपिक शल्य चिकित्सा विशेषज्ञ) डॉ. निखिल भाट विशेषज्ञों ने मरीजों की जांच कर उन्हें उचित परामर्श दिया। और स्वास्थ्य संबंधी महत्वपूर्ण सुझाव दिए। चिकित्सकों ने कहा कि समय-समय पर स्वास्थ्य जांच कराना बेहद जरूरी है।

ग्रामीण मरीजों ने की पहल की सराहना

शिविर में सैकड़ों लोगों ने स्वास्थ्य सेवाओं का लाभ उठाया। विशेषकर ग्रामीण क्षेत्रों से आए मरीजों ने ईरोस अस्पताल की इस पहल की सराहना करते हुए कहा कि ऐसे शिविर गरीब और जरूरतमंद मरीजों के लिए बहुत सहूलियतपूर्ण हैं। इस अवसर पर करनाल कैम्पिस्ट एसोसिएशन की ओर से बलदेव खुराना, संजीव बजाज और राम प्रसाद ने अस्पताल प्रबंधन और चिकित्सकों का धन्यवाद किया। स्थानीय नागरिकों और मरीजों ने भी शिविर की सराहना करते हुए अस्पताल टीम का आभार जताया और भविष्य में ऐसे शिविरों के निरंतर आयोजन की उम्मीद जताई।



गुरु रामदास जी का प्रकाश पर्व मनाया

करणाल धन-धन गुरु रामदास जी के प्रकाश पर्व पर रविवार को गुरुद्वारा सिंह समा में 14वां महान गुरुमत समागम अत्यंत श्रद्धा और उत्साह के साथ संपन्न हुआ। समागम का आयोजन गुरु रामदास जी सेवक जयथा द्वारा किया गया। हजारों श्रद्धालुओं ने समागम में शामिल होकर गुरु चरणों में नतमस्तक हुए और आशीर्वाद प्राप्त किया। इस अवसर पर गुरु का अदृट लंगर श्रद्धापूर्वक बरताया गया। गुरुद्वारा परिसर को आकर्षक ढंग से सजाया गया था और पूरे वातावरण में भक्ति तथा सेवा का संदेश प्रवाहित हो रहा था। संगत ने कहा कि ऐसे आयोजनों से समाज में आध्यात्मिकता और भाईचारे की भावना मजबूत होती है। समागम में प्रसिद्ध रागी जयंती ने गुरु रामदास जी के जीवन, इतिहास और शिक्षाओं का विस्तार से वर्णन किया। यहां भाई चमकौर सिंह (द्वन तरनतारन), भाई मेहताब सिंह (जालंधर), भाई तेजेंद्र सिंह (करणाल), भाई जोगिंदर सिंह (नीलोखेड़ी) ने अपनी मधुर वाणी से कीर्तन प्रस्तुत कर संगत को भावविभोर कर दिया।

श्री हनुमान सेवा समिति तरावड़ी की ओर हो रहा है कथा का आयोजन

समग्र संसार श्री राम के पावन नाम का करता है मजन

हरिभूमि न्यूज ▶▶ तरावड़ी

श्री हनुमान सेवा समिति तरावड़ी की ओर नवरात्रों के शुभ अवसर पर मां अन्नपूर्णा आश्रम में संगीतमय श्री राम कथा का भव्य आयोजन किया जा रहा है। रविवार की कथा में मुख्य अतिथि के रूप में रमेश गोयल एमडी एन.एम. फुडस ने ज्योति प्रज्वालित करके श्री राम कथा का शुभारंभ किया। रविवार की कथा में श्री अयोध्या धाम से पधारें कथावाचक राम कथा मर्मज्ञ विद्वान आचार्य प्रहलाद मिश्रा रामायणी ने कहा श्री भरत लाल जी श्री रामचरितमानस के परमरस हैं जिनके जीवन में धर्म के दसों प्रकार के लक्षण और चारों चरणों का संगोपन निरवाह होता है। धर्म अर्थ काम और मोक्ष को प्रयाग में त्रिवेणी के पावन तट पर न मांग कर केवल भागवत प्रेम की याचना करते



तरावड़ी। कथा में उपस्थित श्रद्धालु महिलाएं व पुरुष। हैं। उन्होंने कहा समग्र संसार प्रभु श्री राम के पावन नाम का भजन करता है परंतु श्री भरत लाल जी वह तत्व है जिनका भजन भगवान बड़े निष्ठा से करते हैं। हमारे देश का नाम भारत इसीलिए पड़ा है क्योंकि तीन जो

शशाक्त ग्रंथ है उनमें एक-एक भारत विराजमान रामायण में श्री भरत की महाभारत में दुष्यंत और शकुंतला के भाव जो शेर के बच्चों के दांत गिनते हैं और श्रीमद् भागवत महापुराण के जड़ भरत जो महाराज। अरण्य कांड

माया है जहां पर सब प्रकार के माया के स्वरूप का विस्तार होता है माया पर प्रभु श्री राम की व्याख्या होती है माया का मारीच और सीता जी भी माया है। वही किसी कांड में शवरी को भगवान श्री राम ने नवाधा भक्ति



का पवन उपदेश दिया है। भक्ति की नव प्रकार की भूमिका है जो सत्संग से प्रारंभ होती है ज्ञान और भगवत भक्ति दोनों ही सत्संग से प्रकट होते हैं इसलिए सत्संग अवश्य करना चाहिए।

प्रसंग सुनकर श्रद्धालु हुए भावविभोर

आज की कथा श्री रामायणी ने श्री राम कथा के भरत प्रसंग सुनाते हुए श्रद्धालुओं को भाव विभोर किया। इस अवसर पर गणमान्य लोगों को स्मृति विन्ध देकर सम्मानित किया गया। इस अवसर पर कथा में लाला साधू राम सिंगला, सरंक्षक बालकृष्णन त्रिपाठी, अध्यक्ष अमन शर्मा, संजय सिंगला, प. मोहन लाल, वीरेंद्र बंसन, अशोक गोयल, प्रमोद सिंगला, हंसराज पाहुजा, राकेश गोयल, नरेश गाबा पार्शद, अनिल सिंगला, संजय गाबा, अशोक लुधरा, योगेश सरदाना, नरेश अरोड़ा, विपिन छाबड़ा, यशपाल शर्मा, भीम सचदेवा, सरोज बाबा, रोहू बाबा, कविता, नीलम खुराना, गायत्री देवी सहित शहर के गणमान्य लोग व काफी संख्या में महिलाएं उपस्थित थीं।

साढ़े-7 लाख से बनी पक्की सड़क का शुभारंभ

तरावड़ी। सरपंच एसोसिएशन नीलोखेड़ी के प्रधान एवं ग्राम पंचायत सौकड़ा के सरपंच प्रतिनिधि भूपेंद्र सिंह लाडी ने गांव सौकड़ा में सगमा रोड पर कच्चे डेरे के रास्ते को पक्का कर सड़क का शुभारंभ किया। इस मौके पर आसपास के गणमान्य लोगों और ग्रामीणों ने भारी संख्या में हिस्सा लेकर भूपेंद्र सिंह लाडी का आभार व्यक्त किया। काबिलेनोर है कि यह रास्ता कई वर्षों से कच्चा था, जिस कारण ग्रामीणों को विशेषकर स्कूल जाने बच्चों और बुजुर्गों को आवागमन में भारी परेशानी का सामना करना पड़ता था। स्थानीय लोग को देखते हुए पंचायत सौकड़ा की ओर से करीब साढ़े 7 लाख रुपए की लागत से इंटरलॉकिंग टाइल्स से सड़क का निर्माण कराया गया। सड़क के उद्घाटन अवसर पर ग्रामीणों ने खुशी जाहिर करते हुए कहा कि लंबे समय से चली आ रही उनकी मांग आज पूरी हुई है। इस अवसर पर संधि परिवार ने सरपंच प्रतिनिधि भूपेंद्र सिंह लाडी का आभार जताया और उन्हें सिरोंपा मेंट कर सम्मानित भी किया।



साढ़े-7 लाख से बनी पक्की सड़क का शुभारंभ तरावड़ी। सरपंच एसोसिएशन नीलोखेड़ी के प्रधान एवं ग्राम पंचायत सौकड़ा के सरपंच प्रतिनिधि भूपेंद्र सिंह लाडी ने गांव सौकड़ा में सगमा रोड पर कच्चे डेरे के रास्ते को पक्का कर सड़क का शुभारंभ किया। इस मौके पर आसपास के गणमान्य लोगों और ग्रामीणों ने भारी संख्या में हिस्सा लेकर भूपेंद्र सिंह लाडी का आभार व्यक्त किया। काबिलेनोर है कि यह रास्ता कई वर्षों से कच्चा था, जिस कारण ग्रामीणों को विशेषकर स्कूल जाने बच्चों और बुजुर्गों को आवागमन में भारी परेशानी का सामना करना पड़ता था। स्थानीय लोग को देखते हुए पंचायत सौकड़ा की ओर से करीब साढ़े 7 लाख रुपए की लागत से इंटरलॉकिंग टाइल्स से सड़क का निर्माण कराया गया। सड़क के उद्घाटन अवसर पर ग्रामीणों ने खुशी जाहिर करते हुए कहा कि लंबे समय से चली आ रही उनकी मांग आज पूरी हुई है। इस अवसर पर संधि परिवार ने सरपंच प्रतिनिधि भूपेंद्र सिंह लाडी का आभार जताया और उन्हें सिरोंपा मेंट कर सम्मानित भी किया।

खबर संक्षेप

किसान विरोधी है माजपा सरकार
समालखा। रोहताक से सांसद दीपेन्द्र हुड्डा समालखा के कई सामाजिक कार्यक्रमों में शामिल हुए। इस दौरान उन्होंने कहा कि हरियाणा का किसान बाढ़ की मार से उबर भी नहीं पाया कि अब उसे सरकारी मार ने अपनी चपेट में ले लिया। सरकार ने बड़े-बड़े वादे तो किए लेकिन न्यूनतम समर्थन मूल्य पर फसलों की खरीद सुनिश्चित करने की जिम्मेदारी निभाने में पूरी तरह नाकाम रही। वहीं भाजपा सरकार किसान विरोधी है।

फैक्ट्री कर्मों का हत्यारोपी पकड़ा
इसराना। पानीपत के गांव कारद के नजदीक स्थित फैक्ट्री से घर लौट रहे कर्मचारी अनिल पुत्र हरनारायण निवासी गांव कारद की लाठी डंडों से पीट कर हत्या करने के मामले में फरार चल रहे आठवें आरोपी परधाना निवासी संजीत को सीआईएफ टू पुलिस ने गिरफ्तार कर लिया है। सीआईएफ टू प्रभारी इस्पेक्टर सुमित सरोहा ने बताया कि थाना इसराना में कारद गांव निवासी रामफल की शिकायत पर केस दर्ज है। वहीं, अनिल हत्याकांड में सात आरोपी न्यायिक हिरासत में जेल में बंद है।

शराब तस्करी में पूर्व विधायक का साला पकड़ा
पानीपत। अंबाला पुलिस की क्राइम ब्रांच ने शनिवार देर शाम कारवाई करते हुए शराब तस्करी के मामले में आरोपी रवि गुर्जर को गिरफ्तार किया। गिरफ्तारी के बाद क्राइम ब्रांच की टीम आरोपी को मेडिकल जांच के लिए सिटी नार्थ अस्पताल लेकर पहुंची और फिर उसे आगे की कारवाई के लिए पानीपत स्टेट क्राइम ब्रांच को सौंप दिया गया। अब मामले की जांच पानीपत क्राइम ब्रांच करेगी। आरोपी रवि, समालखा से पूर्व विधायक व ईडी की जांच में फंसे पूर्व विधायक धर्म सिंह छोक्कर का साला है।

महिलाओं को योजनाओं का लाभ मिले
पानीपत। सामाजिक कार्यकर्ता सुरेश नारंग ने आरोप लगाया कि पात्र महिलाओं को लाडो लक्ष्मी योजना का लाभ नहीं मिल रहा है। उन्होंने प्रदेश सरकार से योजना के और पारदर्शी बना कर पात्र महिलाओं के लाडो लक्ष्मी योजना का लाभ देने मांग करते हुए कह कि निर्धन के घर में आर्थिक मदद पहुंचने से महिलाओं जीवन स्तर में सुधार होगा।

शिक्षक सम्मान समारोह का आयोजन किया जाएगा
पानीपत। अंतरराष्ट्रीय शिक्षक दिवस पांच अक्टूबर पर आरोहण फाउंडेशन द्वारा आर्य पीजी महाविद्यालय पानीपत में राज्य स्तरीय शिक्षक सम्मान समारोह का आयोजन किया जाएगा। इसमें प्रत्येक जिले के एक होनहार और उत्कृष्ट सेवा करने वाले शिक्षक को सर्वश्रेष्ठ शिक्षक सम्मान दिया जाएगा। चेयरपर्सन रिटा व महासचिव रोहित मलिक ने दी।

शहीद भगत सिंह को नमन किया
पानीपत। शहीद भगत सिंह जयंती पर सेंट आर्च डेडियन ट्रेड यूनिनियन मजदूर संगठन सीटू का 12वां जिला सम्मेलन का.दयानंद शर्मा मंच, का.मंगतराम हड़ताली हाल, का. दयानंद पंवार एडवोकेट यादगार नगर, शिव वर्मा स्मारक भवन गीता कॉलोनी पर आयोजित किया गया। सम्मेलन की अध्यक्षता जय भगवान, बंटी और निर्मला अहलावत ने की। संचालन सुनील दत्त और सुशील ने किया।

श्री राम लीला का मंचन किया
पानीपत। श्री राम लीला कमेटी, श्री देवी मंदिर में कैकेयी मंथरा संवाद, राम वनवास एवं महाराजा दशरथ मरण की लीला का मंचन किया गया। इस अवसर पर गौरव गोयल, राजेश गोयल गोविंद गोयल, प्रधान आदर्श गुप्ता, उपप्रधान मनोज गोयल, महासचिव मनोज सिंगला, कोषाध्यक्ष संजय बंसल, सह सचिव विरेंद्र बंसल, पूर्व प्रधान एवं पाषंड नवल गिन्दल, विनय सिंगला, बृजभूषण गंग, सुशील सिंगला, गंगा राम मंगला, अमित राज गुप्ता, अनिल गंग, सचिन गंग, प्रेम गंगआदि उपस्थित रहे।

श्रीराम दशहरा कमेटी बरसत रोड की बैठक में बनाई रणनीति दशहरा पर्व पर भव्य आयोजन होगा: भीम

आपात स्थिति से निपटने के लिए सिविल हॉस्पिटल की एम्बुलेंस और डॉक्टरों की टीम मौके पर तैनात रहेगी

हरिभूमि न्यूज़ ▶▶ पानीपत
श्रीराम दशहरा कमेटी बरसत रोड की बैठक प्रधान भीम सचदेवा की अध्यक्षता में हुडा सेक्टर 13-17 के ग्राउंड में हुई। बैठक में दशहरा महोत्सव की तैयारियों को अंतिम रूप दिया गया। महासचिव सुभाष गुलाटी ने बताया कि रावण, कुंभकर्ण और मेघनाथ के भव्य पुतले स्थल पर पहुंच चुके हैं। जिन्हें 30 अक्टूबर को खड़ा किया जाएगा तथा दो अक्टूबर शाम ठीक 6 बजकर 3 मिनट पर रावण दहन होगा। मीडिया प्रभारी सुनील थम्मन ने बताया कि आपात स्थिति से निपटने के लिए सिविल हॉस्पिटल की एम्बुलेंस और डॉक्टरों की टीम मौके पर तैनात रहेगी। वहीं बंटी चुच ने सुझाव दिया कि सभी सदस्य अगले तीन दिनों तक प्रतिदिन सुबह ग्राउंड में बंद है।



पानीपत। श्रीराम दशहरा कमेटी बरसत रोड की बैठक को संबोधित करे हुए प्रधान भीम सचदेवा। फोटो : हरिभूमि

▶▶ रावण, कुंभकर्ण और मेघनाथ के भव्य पुतले स्थल पर पहुंच चुके

सुंदर झांकियों की भव्य झलक भी देखने को मिलेगी। वहीं, भूषण मदान ने कहा की श्रीराम दशहरा कमेटी के सभी सेवादर प्रभु श्रीराम के सच्चे सेवक हैं, जो इस धार्मिक यज्ञ में अपनी आहुति दे रहे हैं। दशहरा पर्व पर भव्य आयोजन होगा। मीडिया प्रभारी हरिश अरोड़ा ने बताया कि शिक्षा

जैन समाज के लोग इस महा मस्तकाभिषेक में शामिल हुए श्री पारसनाथ की मूर्ति का मस्तकाभिषेक किया

भगवान के मस्तक पर भव्य शांति धारा का आयोजन भी किया गया



पानीपत। श्री दिगंबर जैन बड़ा मंदिर, जैन महोत्सव में पूजन करते हुए जैन श्रद्धालुगण।

हरिभूमि न्यूज़ ▶▶ पानीपत
श्री दिगंबर जैन बड़ा मंदिर, जैन महोत्सव में पानीपत के इतिहास में प्रथम बार अति प्राचीन श्री 1008 नेमिनाथ जिनालय में विराजमान अतिशयकारी मनोवांछित फल प्रदाता की सहस्र फनी पारसनाथ दरबार में आयोजित त्रि दिवसीय जिनेंद्र महाअर्चना के तीसरे दिवस श्री कल्याण मंदिर विधान का भव्य रूप से आयोजन किया गया। वहीं, विशेष रूप से प्रथम बार जिनालय में विराजमान अति प्राचीन सहस्रफणी श्री पारसनाथ भगवान की प्रतिमा का महा मस्तकाभिषेक किया गया। इस अवसर पर जैन समाज के सभी लोग इस महा मस्तकाभिषेक में शामिल हुए और सभी ने भगवान के मस्तक पर

स्वर्ण एवं रजत कलशों से अभिषेक किया। तत्पश्चात भगवान के मस्तक पर भव्य शांति धारा का आयोजन भी किया गया। इसके बाद पंडित अभिषेक जैन शास्त्री की द्वारा मांगलिक क्रियाएं पूर्ण करके श्री कल्याण मंदिर विधान का आयोजन किया गया।

इसराना में शुरू नहीं हुई धान की खरीद
इसराना। पानीपत के गांव इसराना की नई अनाज मंडी में सरकार द्वारा खरीदी जाने वाली मोटी धान की खरीद अब तक शुरू नहीं हुई है। धान की खरीद नहीं होने से किसान व आदमी दोनों परेशान हैं। आदतियों का कहना है कि जब तक मिलर नहीं आया, वे खरीद प्रक्रिया शुरू नहीं करेंगे। पिछले साल मिलर द्वारा धान का उठान न करने के कारण आदतियों को भारी नुकसान उठाना पड़ा था, जिसके चलते वे इस बार कोई जोखिम नहीं लेना चाहते। इधर, सरकारी एजेंसी हैफेड द्वारा अब तक खरीद शुरू नहीं की गई है। आदतियों का आरोप है कि अधिकारी, मिलर के आने के बारे में झूठे आश्वासन दे रहे हैं, जबकि कई दिनों के इंतजार के बाद भी मिलर का कोई पता नहीं है। हैफेड को अभी तक धान के उठान के लिए मिलर नहीं मिला है।

साइकिल क्लब ने ट्रेफिक जागरूकता अभियान चलाया

प्रशासन से सड़क पर साइकिल लेन बनाने की अपील की

सड़कों पर वाहन चालकों को यातायात नियमों का पालन करने के प्रति जागरूक किया



पानीपत। साइकिल क्लब के पदाधिकारीगण वाहन चालकों के ट्रेफिक नियमों का पालन करने को जागरूक करते हुए। फोटो :हरिभूमि

हरिभूमि न्यूज़ ▶▶ पानीपत
पानीपत साइकिल क्लब द्वारा क्लब के सदस्य निखिल मखीजा के जन्मदिन पर सड़कों पर वाहन चालकों को यातायात नियमों का पालन करने के प्रति जागरूक किया। वहीं, क्लब के चेयरमैन सतीश चुच, सदस्य संजय शर्मा, गगन दीप, पवन अरोड़ा ने बताया कि पानीपत में अनेक मार्गों पर वाहन चालक विपरीत दिशा में वाहन चलाते हैं, इसके चलते हादसा होने का जोखिम बढ़ जा है। उन्होंने बताया कि बरसत रोड मोड पीवीआर के पास, श्री राधा स्वामी

सत्संग घर के पास टोल प्लाजा के तरफ, हुडा सेक्टर छह से तहसील कैम्प मोड़ की तरफ बहुत से वाहन विपरीत दिशा में चलते जाते हैं। इन स्थलों पर क्लब के पदाधिकारियों ने वाहन चालकों को यातायात नियमों

सामाजिक सद्भावना को बढ़ावा दें: अफसर तालकटोरा इनडोर स्टेडियम, दिल्ली में आयोजित हुआ था महाधिवेशन

अखिल भारतीय मुस्लिम महासम्मेलन में प्रदेश के बड़ी संख्या में मुसलमानों ने भाग लिया



पानीपत। अखिल भारतीय मुस्लिम महासम्मेलन में भाग लेते पहुंचे हरियाणा से मुस्लिम राष्ट्रीय मंच के प्रदेश संयोजक अफसर रावल व उनकी टीम। फोटो :हरिभूमि

हरिभूमि न्यूज़ ▶▶ पानीपत
अखिल भारतीय मुस्लिम महासम्मेलन में मुस्लिम राष्ट्रीय मंच के बैनर तले तालकटोरा इनडोर स्टेडियम, दिल्ली में आयोजित महाधिवेशन में डॉ. इंद्रेश कुमार की सरपरस्ती में हरियाणा से मुस्लिम राष्ट्रीय मंच के प्रदेश संयोजक अफसर रावल के नेतृत्व में सैकड़ों कार्यकर्ताओं ने पहुंच कर अपनी सक्रिय भागीदारी दर्ज कराई। इस अवसर पर डॉ. मुस्तफा, बिल्लू ठेकेदार, रसीद ठेकेदार, रसीद अली, नदीम, मुबारिक, अकबर, अनव,

दिलशाहद, नौशाद, डॉ. समीर, सरवर, आसिम समेत बड़ी संख्या में कार्यकर्ता मौजूद रहे। मुस्लिम राष्ट्रीय मंच के प्रदेश संयोजक अफसर रावल ने बताया कि महासम्मेलन में सामाजिक समरसता, राष्ट्रीय एकता और देशहित के विषयों पर विस्तृत चर्चा हुई। सभी कार्यकर्ताओं ने समाज में आपसी भाईचारे को बढ़ाने और राष्ट्र निर्माण में सक्रिय योगदान देने का संकल्प लिया।

हर व्यक्ति को कम से कम एक पौधा अवश्य लगाना चाहिए



पानीपत। भाजपा जिला सचिव अनिल पंवार अपनी टीम के साथ पौधरोपण करते हुए।

पानीपत। हरियाणा के पंचायत एवं ग्रामीण विकास तथा खनन मंत्री कृष्ण लाल पंवार के पुत्र व भाजपा जिला सचिव अनिल पंवार ने इसराना स्थित बूथ नंबर 166 पर प्रधानमंत्री नरेंद्र मोदी के मन की बात सुनीं और युवाओं से पीएम मोदी के सपनों को साकार करने की अपील करते हुए स्वदेशी वस्तुओं को अपनाने का आह्वान किया। इधर, अनिल पंवार ने गांव बिजावा में पौधा रोपण कर पर्यावरण संरक्षण का संदेश देते हुए कहा कि हर व्यक्ति को कम से कम एक पौधा अवश्य लगाना चाहिए ताकि आने वाली पीढ़ियों को स्वच्छ और हरित वातावरण मिल सके। इधर, पंवार ने युवाओं को हेल्मेट भेंट करते हुए यातायात नियमों का पालन करने की अपील की।

कांग्रेसियों ने शहीद ए आजम भगत सिंह को भावपूर्ण श्रद्धांजलि अर्पित की

कमलिक, चौधरी छोटू राम किसान भवन में कांग्रेस कार्यकर्ताओं की बैठक आयोजित



इसराना। कांग्रेस जिलाध्यक्ष रमेश मलिक के साथ भाजपा के विरुद्ध प्रदर्शन करते हुए कांग्रेसी। फोटो :हरिभूमि

हरिभूमि न्यूज़ ▶▶ इसराना
कांग्रेस के पानीपत ग्रामीण जिलाध्यक्ष रमेश मलिक ने भाजपा पर वोट चोरी करने और रोजगार के मुद्दों पर लोगों को गुमराह करने का आरोप लगाया। मलिक, चौधरी छोटू राम किसान भवन में कांग्रेस कार्यकर्ताओं की बैठक को संबोधित करते हुए उन्होंने कहा कि कांग्रेस में कोई गुटबाजी नहीं है, भाजपा नहीं चाहती कि कांग्रेस एकजुट हो। मलिक ने राहुल गांधी को कांग्रेस का शीर्ष नेता बताया और कहा कि राहुल गांधी ने ही भाजपा द्वारा वोट चोरी किए जाने के सबूत सामने

लाए हैं। उन्होंने दावा किया कि भाजपा अपनी चोरी पकड़ी जाने से तिलमिला रही है और कांग्रेस पर झूठे आरोप लगा रही है। बैठक में युवा कांग्रेस के पूर्व प्रदेशाध्यक्ष सचिन कुंडू, कांग्रेस के वरिष्ठ नेता खुशीराम जागलान, पूर्व विधायक बलबीर वाल्मीकि, सतपाल वाल्मीकि, जिला पाषंड डॉ. जगबीर सिंह, देवेन्द्र जागलान, दिलबाग सिंह पन्नु, रंधीर पन्नु, कैप्टन अजीत, जयवंदर हुड्डा, जसबीर पन्नु, डॉ. अंकित शर्मा, जितेंद्र जागलान, सतीश पुनिया, दीपक खटकड़, अजीत कुंडू, नवीन जागलान, कप्तान सिंह, साहिल जागलान समेत बड़ी संख्या में कांग्रेसियों ने शहीद ए आजम भगत सिंह को भावपूर्ण श्रद्धांजलि अर्पित की गई।

निरंकारी संत समागम सेवाभाव, समर्पण व मानवता का दिव्य उत्सव

आत्म मंथन से मन में व्याप्त कुरीतियों को दूर करें : मां सुदीक्षा

समागम केवल समूह रूप में एकत्रित होने का नाम नहीं यह तो सेवा का प्रबल भाव है



पानीपत। निरंकारी संत समागम सेवा का शुभारंभ करते मां सुदीक्षा आदि। फोटो :हरिभूमि

हरिभूमि न्यूज़ ▶▶ समालखा
पानीपत के गांव भोड़वाल माजरी में रविवार को 78वां निरंकारी संत समागम सेवा का शुभारंभ किया गया। सतगुरु माता सुदीक्षा व निरंकारी राजपिता रमित का अभिन्नद्वय संत निरंकारी मंडल की प्रधान राजकुमारी एवं संत निरंकारी मंडल के सचिव जोगिंद्र सुखीजा ने पुष्प गुच्छ भेंट किए। वहीं सतगुरु माता सुदीक्षा एवं निरंकारी राजपिता

रमित ने अपने कर कमलों से सेवा स्थल का उद्घाटन किया। भक्तों को संबोधित करते हुए सतगुरु माता सुदीक्षा कहा कि निरंकारी समाज सेवा के अवसर पर हर एक के मन में जो उत्साह है उसकी सुंदर झलक अनुभव हो रही है। निरंदेश सत्संग सेवा करते हुए हर मन भक्तिमय हो रहा है। सभी में इस परमात्मा का ही रस देखना है। किसी प्रकार का अभिमान न हो सबका सम्मान करते हुए सेवा को अपनाया है। निरंकार का सुमिरण करते हुए इस परमात्मा से जुड़े रहना है। समागम केवल समूह रूप में एकत्रित होने का नाम नहीं यह तो सेवा का प्रबल भाव है। लगभग 600 एकड़ में फैला यह समागम स्थल सेवा, श्रद्धा और मानवता का प्रतीक है। वहीं, देश-विदेश से आए संतजन, सेवा में रत महात्मा और हर वर्ग के श्रद्धालु इस

हम सभी एक ही परमात्मा की संतान

संस्कृत आश्रम के 300 बच्चों व स्टाफ को एक एक गर्म जैकेट दी जाएगी

हरिभूमि न्यूज़ ▶▶ पानीपत
श्री दुर्गा पाटी चैरीटेबल ट्रस्ट पानीपत के चेयरमैन शीला त्रिखा की अध्यक्षता में ट्रस्ट के कार्यालय न्यू हाउसिंग बोर्ड कालोनी में बैठक हुई। बैठक में 58वां वार्षिक महा यज्ञ, भजन संकीर्तन एवं विशाल भण्डारे का आयोजन श्री गीता कुटीर तपोवन हरिद्वार में 25 व 26 अक्टूबर को करवाने के बारे में चर्चा की गई। उन्होंने बताया कि 25 अक्टूबर को श्री अजरानन्द अन्ध विद्यालय हरिद्वार में 90 बच्चों को जरूरत की व खाने की चीजें बांटी

जाएंगी। उसी दिन कालीन श्री गीता कुटीर तपोवन में लगभग 1000 साधुओं को स्वच्छ भोजन व च्यवनप्राश के डिब्बे बांटे जाएंगे। जबकि 26 अक्टूबर को सुबह गीता कुटीर घाट पर महा यज्ञ, भजन व संकीर्तन का कार्यक्रम आयोजित किया जाएगा तथा संस्कृत आश्रम के 300 बच्चों व स्टाफ को एक एक गर्म जैकेट दी जाएगी। यह जानकारी मीडिया प्रभारी सुनील थम्मन ने देते हुए कहा कि हर समर्थ ईंसान को अपने अंदर जरूरतमंद लोगों की सेवा का भाव पैदा करना चाहिए।

खबर संक्षेप



कुरुक्षेत्र। एडवोकेट अंकित गुप्ता।

निःशुल्क उपलब्ध कराए जाएं पुराने डिजिटल कांटे

कुरुक्षेत्र। हरियाणा सरकार द्वारा मॉडियों में डिजिटल कांटे लगाने का निर्णय स्वागत योग्य है। इसका उद्देश्य फसल का सही माप सुनिश्चित करना और किसानों को उनके मेहनत का उचित मूल्य दिलाना है। ऑल इंडिया लॉयर्स फोरम के प्रदेश महासचिव एवं विश्व मानवाधिकार सुरक्षा आयोग के राष्ट्रीय सदस्य एडवोकेट अंकित गुप्ता ने कहा कि यह कदम किसानों और मॉडियों में काम करने वाले आदतियों दोनों के हित में होना चाहिए। उन्होंने स्पष्ट किया कि यदि कोई व्यक्ति फसल के माप में गलत कार्रवाई करता पाया जाता है, तो उसके खिलाफ तुरंत कार्रवाई हो। आदतियों को पुराने कांटों की जगह डिजिटल कांटे निशुल्क उपलब्ध कराए जाएं, ताकि उन्हें नए कांटे खरीदने का आर्थिक बोझ न उठाना पड़े।

विधायक ने मंडी का किया दौरा

शहजादपुर। कांग्रेस विधायक शैली चौधरी ने अनाज मंडी का दौरा किया। इस दौरान उन्होंने मंडी की व्यवस्थाओं का गहन जायजा लिया और किसानों व आदतियों से बातचीत कर उनकी समस्याओं को सुना। चौधरी ने अधिकारियों को तुरंत सभी समस्याओं से अवगत कराकर समाधान हेतु आवश्यक निर्देश दिए। चौधरी ने कहा कि सभी महत्वपूर्ण समस्याओं को सरकार के समक्ष रखा जाएगा।

शहीद भगत सिंह को किया नमन

अंबाला। शहीद-ए-आजम भगत सिंह की जयंती के अवसर पर रविवार को अंबाला छावनी एसडीएम ऑफिस पर स्थित भगत सिंह की प्रतिमा पर भाजपा कार्यकर्ताओं ने पुष्प अर्पित करते हुए उन्हें नमन किया। भाजपा नेता कपिल विज ने कहा कि शहीद-ए-आजम भगत सिंह की वजह से हम आजाद हैं। उन्होंने कहा मंत्री अनिल विज के प्रयासों से छावनी में भगत सिंह की प्रतिमा स्थापित की गई है।

पार्किंग के बावजूद खुले में खड़े रहे आँटो बने परेशानी

जिंद। बस अड्डा पार्किंग प्रवेश द्वार के पास जगह निर्धारित होने के बावजूद सभी आँटो व ई रिक्शा चालक वहां खड़े नहीं होते। ज्यादातर आँटो व ई रिक्शा वाले अभी भी बस स्टैंड के गेट के बाहर ही खड़े रहते हैं। इस कारण गेट के पास अभी भी जाम की स्थिति बनी रहती है। जबकि सितंबर माह की शुरुआत में आँटो व ई रिक्शा चालकों के लिए पार्किंग जगह अलॉट हुई थी। पार्किंग गेट के प्रवेश द्वार के पास आँटो स्टैंड के लिए जगह चुनी गई है। जहां 25 से 30 आँटो खड़े करने की जगह है। जिस ठेकेदार को जगह मिली है, उसे 40 हजार रुपये प्रति महीना व 18 प्रतिशत जीएसटी किराया देना है। यह ठेका मार्च 2028 तक रहेगा।

डॉ. हरविन्दर राणा सीआरएसयू जींद के सांस्कृतिक परिषद के सदस्य नामित

कुरुक्षेत्र। चौधरी रणबीर सिंह विश्वविद्यालय जींद के कुलगुरु डॉ. आरपी सैनी के आदेशानुसार कुरुक्षेत्र विश्वविद्यालय के अंतर्राष्ट्रीय ख्याति प्राप्त लोक गायक व युवा एवं सांस्कृतिक कार्यक्रम विभाग के सांस्कृतिक निरीक्षक डॉ. हरविन्दर राणा को सीआरएसयू जींद विश्वविद्यालय की सांस्कृतिक परिषद का सदस्य नामित किया गया है। इस चयन को लेकर सभी कलाकारों में खुशी की लहर है और इस पर डॉ. हरविन्दर राणा ने कुलगुरु डॉ. आरपी सैनी का धन्यवाद ज्ञापित करते हुए पूरी लगन व निष्ठा के साथ कार्य करने की बात कही। यह जानकारी देते हुए डॉ. हरविन्दर राणा ने बताया कि इस चयन में कुवि के पूर्व छात्र डॉ. पूनम वर्मा, डॉ. सतीश बलमिया, डॉ. भूपेन्द्र मल्होत्रा का योगदान रहा है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

सरकारी अस्पताल समेत ग्रामीण डिस्पेंसरियों का बेहद बुरा हाल, अल्ट्रासाउंड की सुविधा भी नहीं

दस साल से कंडम पड़ी एक्सरे मशीन

रहमदीन बराड़ा

सीएचसी में डाक्टरों व स्टाफ का टेदा मरीजों की सेहत पर भारी पड़ रहा है। सरकार इस ओर कोई ध्यान नहीं दे रही है। स्टाफ पुरान होने के कारण अस्पताल में मरीज परेशान है। मरीजों को एक्सरे, अल्ट्रासाउंड जैसे टेस्टों के लिए अंबाला, मुलाना या यमुनानगर जाने को मजबूर होना पड़ रहा है। उल्लेखनीय है कि 20 अगस्त 2018 को तत्कालीन मुख्यमंत्री मनोहर लाल ने सीएचसी को 674.79 लाख रुपये की लागत से अपग्रेड करने के निर्माण कार्य का उद्घाटन किया था। सीएचसी में स्टाफ व सुविधाओं की कमी के चलते इलाके में स्वास्थ्य सेवाओं का बुरा हाल है। स्टाफ की कमी के कारण मरीजों को उनके हिस्से की स्वास्थ्य सुविधाएं नहीं मिल पा रही है। सीएचसी के अधीन कुल 81 गांव, 3 पीएचसी, 21 सब सेंटर आते हैं। अस्पताल में ओपीडी की बात करें तो प्रतिदिन करीब 300 मरीज दवाई लेने को आते हैं। 20-25 मरीज प्रतिदिन आईपीडी में भी आते हैं। पिछले कुछ समय से यहां पर आंखों के डॉक्टर भी प्रत्येक वीरवार को बैठते हैं। उस दिन उनके पास लगभग 150 मरीज अपनी आंखों की जांच करवाते हैं। जरूरतमंद मरीजों को निशुल्क चश्मे भी वितरित किए जाते हैं। ऐसे में यहां पर अब डॉक्टरों व स्टाफ की कमी को पूरा करना सरकार की जिम्मेदारी है ताकि सरकारी स्वास्थ्य सेवाओं पर लोगों का भरोसा मजबूत हो सके। कोरोना काल से लोगों का भरोसा सरकारी स्वास्थ्य सेवाओं पर मजबूत हुआ है।

सीएचसी में सुविधाओं को तरसे मरीज, 20 पद रिक्त

स्टॉफ की कमी के कारण मरीजों को उनके हिस्से की स्वास्थ्य सुविधाएं नहीं मिल पा रही है, सीएचसी के अधीन कुल 81 गांव, 3 पीएचसी, 21 सब सेंटर आते हैं



कई अहम पद पड़े हैं खाली

सीएचसी को मले ही नया बेहतरीन भवन मिला चुका हो लेकिन जब तक सरकार यहां डाक्टरों की पूर्ति व अन्य सुविधाओं को पूरा नहीं करती तो अस्पताल की इतनी बड़ी खिल्ली बखानने का कोई औचित्य नहीं रह जाता। बता दें कि कांग्रेस सरकार में इसे पीएचसी से अपग्रेड कर वर्ष 2009 में इसे सामुदायिक स्वास्थ्य केंद्र (सीएचसी) बना दिया गया था। सीएचसी बनने पर इस क्षेत्र के लोगों को आस जमी थी कि अब उन्हें उपचार के लिए दूर-दूर तक के अस्पतालों में नहीं जाना पड़ेगा। उन्हें अपने घर के नजदीक ही उस्ता व बेहता इलाज मिलेगा लेकिन लोगों की आशा निराशा में बदल गई। अपग्रेड करने के बाद यहां पर न तो स्टाफ की पूरी तैयारी की गई और न ही अन्य आवश्यक सुविधाएं मुहैया करवाई गईं। मौजूदा समय की अगर बात करें तो सामुदायिक स्वास्थ्य केंद्र में 4 डॉक्टर, 1 फार्मासिस्ट, 1 लैब टेक्निशियन व एमपीएचडब्लू मेल के भी 14 पद खाली पड़े हैं। फोल्ड में बनी डिस्पेंसरियों में भी कई प्रकार की सुविधाओं का टेदा है।

नहीं हो रही सुनवाई

सीएचसी में कहने को तो एक्सरे मशीन है, लेकिन यह पिछले 10 सालों से कंडम पड़ी है। पिछले कई सालों से मशीन तो थी लेकिन कोई टेक्निशियन नहीं था। अब टेक्निशियन तो है लेकिन मशीन कंडम हो चुकी है। जनता तो यहां पर एक्सरे और अल्ट्रासाउंड की सुविधा दिए जाने की मांग तो काफी समय से कर रही है लेकिन उनकी कोई सुनवाई नहीं हो रही है।

शीघ्र ही रिक्त पद भरे जाएंगे

सीएचसी में कई पद रिक्त हैं, जिनकी डिमांड स्वास्थ्य विभाग को भेज रखी है। उम्मीद है कि शीघ्र ही रिक्त पदों को भरा जाएगा। सीएचसी में हरसंभव इलाज देने के साथ-साथ गुणवत्ता दवाईयों की उपलब्ध कराई जा रही है।
-डॉ. बीरबल, एम.ओ., सीएचसी, बराड़ा।

शहीद भगत सिंह के जन्मदिवस पर 60 से ज्यादा युवाओं ने किया रक्तदान

हरिभूमि न्यूज अंबाला

शहीद ए आजम भगत सिंह सेवा ट्रस्ट द्वारा गांव डेहर के कम्युनिटी सेंटर लालरूम में भगत सिंह के 119वें जन्मदिवस के उपलक्ष्य में 18वां महा रक्तदान शिविर आयोजित किया गया। इसमें 60 से ज्यादा युवाओं ने रक्तदान कर शहीद भगत सिंह को श्रद्धा सुमन अर्पित किए। इस दौरान आंखों का फ्री चेकअप कैम अथवा सांस्कृतिक कार्यक्रम का आयोजन किया गया। इसमें डेराबस्सी के विधायक कुलजीत सिंह बतौर मुख्यअतिथि पथार थे। साथ ही वाइस चेरमैन सुभाष शर्मा एमसी सतीश राणा भी



अंबाला। रक्तदाताओं को सम्मानित करते ट्रस्ट के पदाधिकारी।

मौजूद रहे। ट्रस्ट ने अनुभवी डॉक्टरों की मदद ली है जिनोंने पूरी प्रक्रिया के माध्यम से रक्तदाताओं को शांति से निर्देशित किया। कई रक्तदाताओं ने प्रतिज्ञा की कि वे अब से नियमित रूप से रक्त दान करेंगे। ट्रस्ट के अध्यक्ष राजेश कुमार ने सभी रक्तदाताओं, डॉक्टरों और ट्रस्ट सदस्यों को उनके योगदान के लिए धन्यवाद दिया।

शुरू हो चुकी है सरसों की बिजाई

नारायणगढ़। उपमंडल कृषि अधिकारी डॉ. नरेश ने कहा कि सरसों एवं राया की बिजाई वैज्ञानिक तरीके व उन्नत किस्मों के साथ करने से किसान अधिक पैदावार प्राप्त कर सकते हैं। उन्होंने बताया कि चौधरी चरण सिंह

हरियाणा कृषि विश्वविद्यालय, हिसार की समग्र सिफारिशों के अनुसार सरसों की बिजाई शुरू हो चुकी है। उन्होंने कहा कि बीजों के अच्छे अंकुरण के लिए खेत को अच्छी तरह तैयार करना आवश्यक है। यदि दिन का तापमान 30 डिग्री से अधिक हो तो अभी बिजाई करने से बचना चाहिए।

जीएसटी में आए बदलावों से सीधे जनता को मिलेगा लाभ

राज्यसभा सांसद रेखा शर्मा ने व्यापारियों के साथ दुकानदारों से भी किया संवाद

हरिभूमि न्यूज अंबाला

अंबाला शहर की हरि मंदिर धर्मशाला में रविवार को भाजपा की ओर से जीएसटी बदलाव पर व्यापारियों से संवाद कार्यक्रम का आयोजन किया गया। कार्यक्रम का नेतृत्व भाजपा जिलाध्यक्ष मनदीप राणा ने किया, जबकि मुख्य वक्ता शर्मा उपस्थित रहीं। उन्होंने बाजारों में जाकर व्यापारियों से बातचीत भी लगाई थी।

उपमोक्ताओं और व्यापारियों दोनों को होगा फायदा

राज्यसभा सांसद रेखा शर्मा ने कहा कि प्रधानमंत्री नरेंद्र मोदी के नेतृत्व में जीएसटी रिफॉर्म 2.0 न केवल कर पणाली को सरल बनाएगा, बल्कि उपमोक्ताओं और व्यापारियों दोनों के लिए लाभकारी सिद्ध होगा। उन्होंने कहा कि जीएसटी में आए बदलाव से आमजन को सीधा लाभ मिलेगा। लोगों की कृषि शक्ति बढ़ेगी, जिससे बाजार में खरीदारी बढ़ेगी। यह सुधार उपमोक्ताओं को राहत देने के साथ-साथ व्यापारियों के कारोबार में भी इजाजा करेगा। सांसद रेखा शर्मा ने कहा कि प्रधानमंत्री नरेंद्र मोदी के इस निर्णय से अंबाला जैसे औद्योगिक और व्यापारिक शहर में नए आयाम खुलेंगे। व्यापार बढ़ेगा, स्थानीय उत्पादों की मांग बढ़ेगी और छोटे कारीगरों से लेकर बड़े व्यापारी तक सभी को फायदा होगा। जिला अध्यक्ष मनदीप राणा ने कहा कि जिस प्रकार शहर के व्यापारी प्रधानमंत्री की योजनाओं को आमजन तक पहुंचाने में सहयोग दे रहे हैं, वह सराहनीय है। कार्यक्रम का आयोजन सोनू टेंडर ने किया। कार्यक्रम में मेयर सैजना सदीप सचदेवा, सीनियर डिप्टी मेयर प्रतिनिधि सुंदर दीवान, जिला कोषाध्यक्ष रोहित गुप्ता, जिला उपाध्यक्ष बीनू गर्ग व गुरप्रीत कौर मौजूद रही।

हरियाणा पंचायत कंप्यूटर ऑपरेटर यूनियन का किया गया गठन



कुरुक्षेत्र। भारतीय मजदूर संघ की बैठक प्रदेश महामंत्री हवा सिंह मैहला की अध्यक्षता में बैरगो धर्मशाला कुरुक्षेत्र में संपन्न हुई। आज की बैठक में हरियाणा पंचायत कंप्यूटर ऑपरेटर यूनियन का गठन किया और आज की बैठक में 18 जिलों के कर्मचारियों ने भाग लिया। सभी कर्मचारियों ने भारतीय मजदूर संघ में अपने आस्था जताई। और उन्होंने कहा कि आगे की लड़ाई हमारे भारतीय मजदूर संघ लड़ेगा। भारतीय मजदूर संघ के प्रदेश महामंत्री ने भारतीय मजदूर संघ के बारे में विस्तार से जानकारी दी। भारतीय मजदूर संघ की कार्य करने की पद्धति और उसके अनुशासन के बारे में उसकी रीति नीति के बारे में जानकारी दी। इस कर्मचारी वर्ग को आज के इस महंगाई के दौर में मानदेय के नाम पर केवल 6 हजार रुपये प्रति माह दिया जाता है।

विश्व नदी दिवस को प्रदेश में सरस्वती सरोवर के रूप में मनाएगा सरस्वती हेरिटेज डेवलपमेंट बोर्ड

हरिभूमि न्यूज कुरुक्षेत्र

सरस्वती हेरिटेज डेवलपमेंट बोर्ड के उपाध्यक्ष धूमन सिंह किरमच ने कहा कि विश्व नदी दिवस को सरस्वती हेरिटेज डेवलपमेंट बोर्ड हमेशा हरियाणा में सरस्वती सरोवर के रूप में मनाएगा। सरस्वती नदी पवित्र नदी के ऊपर जो सरस्वती बोर्ड ने रिजर्वेशन बनाए हैं। इनकी वजह से बाढ़ के पानी को रोकने में मदद मिली है और रिजर्वेशन से वॉटर लेवल बढ़ा है। उन्होंने कहा कि किसानों को इसका बहुत अधिक फायदा हुआ और आगे भी लगातार फायदा होता रहेगा। साथ ही किसानों की फसल का नुकसान होने से भी बचा है।



धूमन सिंह किरमच।

अब तक सरस्वती बोर्ड ने 15 रिजर्व आर डेवलप किए हैं। धूमन सिंह किरमच ने कहा कि विश्व नदी दिवस पर सरस्वती नदी को स्वच्छ रखने का संकल्प लिया जाता है। उन्होंने आम नागरिकों से भी इस बारे में मदद करने की अपील की। उन्होंने कहा कि अभी तक सरस्वती बोर्ड ने 15 रिजर्व आर डेवलप किए हैं। जिनकी वजह से करोड़ों लीटर पानी का रिजर्व हुआ है। मुख्यमंत्री नायब सिंह सैनी की योजना है कि सरस्वती मॉडल के तौर पर देखी जाए। अब सभी नदियों पर हरियाणा में बड़े बड़े रिजर्व बाँर बढ़ाए जाएं। जिसको लेकर सभी डिपार्टमेंट मिलजुल कर कार्य कर रहे हैं। उन्होंने कहा कि पिछले 3 साल से सरस्वती नदी में प्लग के पानी से नुकसान नहीं हुआ है। जिस क्षेत्र से सरस्वती नदी बहती है उस क्षेत्र में रिजर्वेशन हुआ है। इससे किसानों का बड़ा फायदा हुआ है। इस योजना को मुख्यमंत्री सभी नदियों पर लागू करना चाहते हैं।

सेवा पखवाड़ा के तहत वार्ड नंबर 21 में लगाया जांच शिविर स्वास्थ्य शिविर में 405 लोगों ने जांच करवाई, दवाएं भी बांटी

हरिभूमि न्यूज अंबाला

सेवा पखवाड़ा के अंतर्गत निशुल्क स्वास्थ्य जांच शिविर भाजपा शास्त्री मंडल द्वारा मच्छौड़ा वार्ड नंबर 21 में आयोजित किया गया। इसमें बतौर मुख्य अतिथि भाजपा नेता कपिल विज ने शिरकत की। उन्होंने कहा कि भाजपा संगठन अत्यंत सुदृढ़ और संगठित तरीके से कार्य कर रहा है। ऊर्जा मंत्री श्री अनिल विज के मार्गदर्शन में सेवा पखवाड़ा जो प्रधानमंत्री के जन्मदिवस से शुरू होकर 2 अक्टूबर तक चलेगा, बड़े उत्साह और जन-सहभागिता के साथ मनाया जा रहा है। उन्होंने बताया कि अंबाला छावनी भाजपा के चारों मंडलों ने कार्यकर्ताओं और आम जनता के सहयोग से सेवा पखवाड़े के अंतर्गत आयोजित कार्यक्रमों को सफल बनाने में अहम भूमिका निभाई है। इससे पहले शास्त्री मंडल अध्यक्ष प्रवेश शर्मा, उपप्रधान विपिन खन्ना, महामंत्री बलित नागपाल, तरविंदर सिंह, नप सदस्य बलजिंदर ने मुख्य अतिथि स्वागत किया।



अंबाला। शिविर में चिकित्सकों लोगों से बातचीत करते मुख्यअतिथि।

नेत्र रोगियों को 132 चश्में मुफ्त दिए

शिविर में कपिल विज ने भी विभिन्न तरह की जांच स्पेशलिस्ट डॉक्टरों द्वारा करवाई। उन्होंने उपस्थित सीएसओ डॉ. राकेश सहल व पीएसओ डॉ. पूजा से शिविर की जानकारी ली। कपिल विज ने लोगों जांच शिविर में पहुंचे इसका लाभ उठाने का आह्वान किया। शिविर में लगभग 405 लोगों ने विभिन्न डॉक्टरों को मेडिकल जांच करवाई। लोगों को दवाएं निशुल्क वितरित की गईं। नेत्र रोगियों को 132 चश्में मुफ्त दिए गए जबकि लगभग 300 लोगों ने नेत्रों की जांच करवायी। बीपी व शुगर के लगभग 310 लोगों की जांच करवाई, सर्जन व हड्डी रोग विशेषज्ञ को लगभग 200 लोगों ने दिखाया, दंत विशेषज्ञ को लगभग 75 लोगों ने अपने दांतों को दिखाया, ईएसटी व महिला रोग विशेषज्ञ से लगभग 20 लोगों ने जांच करवाई, टीबी व चेस्ट एक्सरे लगभग 20 लोगों ने जांच करवाई। इसी प्रकार खून जांच के लगभग 100 लोगों के सैपल लिए गए। 117 लोगों की ईसीजी की गयी। आईसीएमडी मशीन से लगभग 150 लोगों ने जांच करवाकर मुफ्त दवा ली। इस अवसर पर सिविल अस्पताल, एमएस मुलाना, टीबी एवं बौध्दजी टीमें मुख्य रूप से उपस्थित रही। इस अवसर पर नगर परिषद चेरमैन स्वर्ण कौर, उपप्रधान ललता प्रसाद, मार्केट कमेटी मैके पर नप सदस्य शशि लोंगिया, गौरव सैनी, प्रियंका मास्टर, नीलम शर्मा, स्क्वो तुली के साथ महिला मोर्चा अध्यक्ष सुनिता पाटिल, सविन सोनिया देशवाल, मॉडिया प्रमारी अशोक ठाकुर, सतीश, नविंदर, दीपक व अन्य कार्यकर्ता उपस्थित रहे।



अंबाला। अनुष्ठान में हिस्सेदारी करते श्रद्धालु।

हवन में श्रद्धालुओं ने डाली आहुतियां

■ भगवान परशुराम मंदिर में आयोजित हुई विशेष पूजा अर्चना

हरिभूमि न्यूज अंबाला

अंबाला शहर के पिपली बाजार स्थित भगवान परशुराम मंदिर में नवरात्रों के पावन अवसर पर प्रत्येक दिन विशेष पूजा-अर्चना का आयोजन किया जा रहा है। इसी क्रम में रविवार को मंदिर परिसर में मासिक हवन यज्ञ का आयोजन किया गया जिसमें बड़ी संख्या में श्रद्धालुओं ने भाग लेकर धर्म लाभ उठाया। मंदिर परिसर हर समय भक्तिमय माहौल से गुंजाता रहा। पंडित पंकज डिमरी ने बताया कि नवरात्रों के दौरान परशुराम मंदिर में विशेष पूजा एवं धार्मिक अनुष्ठानों का आयोजन नियमित रूप से होता है।

हवन से वातावरण हुआ शुद्ध

पंडित पंकज डिमरी ने कहा कि इस तरह के धार्मिक आयोजनों का मुख्य उद्देश्य समाज में आस्था, भाईचारे और सकारात्मक ऊर्जा का संचार करना है। हवन के दौरान वैदिक मंत्रोच्चार से वातावरण शुद्ध और पवित्र हो गया इस अवसर पर प्रधान देविंदर शर्मा, महेश दत्त वशिष्ठ, जगल किशोर शर्मा, अजय, प्रेमलता, गौता रानी और संख्या रानी सहित अनेक गणमान्य लोग विशेष रूप से उपस्थित रहे। सभी ने हवन में आहुति डालकर मां दुर्गा से सुख-समृद्धि और शांति की प्रार्थना की। उपस्थित लोगों ने प्रसाद ग्रहण किया। अंबाला जिला षाहमण्य समा ने सभी क्षेत्रवासियों से अधिक अनुष्ठानों से जुड़कर आध्यात्मिक लाभ प्राप्त करने की अपील की है।

पीएम का संदेश आत्मा की आवाज

नारायणगढ़। गांव लोटों के बूथ नंबर 70 पर प्रधानमंत्री नरेंद्र मोदी जी के

■ मन की बात से नरेंद्र मोदी समाज को कर रहे जागरूक

मन की बात कार्यक्रम का 126 वां संस्करण पूर्व विधायक डॉ. पवन सैनी और ग्रामीणों ने बड़े उत्साह और गर्व के साथ सुना। यह कार्यक्रम गांव के सरपंच लखविंदर सिंह के निवास स्थान पर आयोजित हुआ जिसमें ग्रामीण बड़ी संख्या में उपस्थित रहे। पूर्व विधायक ने कहा कि मन की बात कार्यक्रम वास्तव में देश की आत्मा की आवाज है। प्रधानमंत्री नरेंद्र मोदी जी ने हर बार की तरह इस बार भी समाज को जागरूक करने वाला संदेश दिया है।